

بِسْمِ اللَّهِ الرَّحْمَنِ الرَّحِيمِ

اللَّهُ مُحَمَّدٌ جَارِيَارُ حَاجِي خواجه قطب فرید

وَلَذِكْرُ اللَّهِ أَكْبَرُ

رہبر دین محمد دلیبر خیر الوری

پیر خواجه محمد اکبر آفتاب اولیا

انوار اکبر

مرتبہ

صاحبزادہ محمد معین الحق حشتی ظہوری

الناشر: بزم غلامان خواجگان بصیر پور شریف

فون: ۰۲۲۲۹ - ۷۱۰۵۲ و ۷۱۵۰۰



۷۸۶
۹۲



اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ

اللہ محمد حیار یار حاجی خواجہ قطب فرید
رہبر دین محمد دبسر خیر النوری
پیر خواجہ محمد اکبر آفتاب ادلیار

سُلطان الاولیاء قطب الاقطاب حضرت خواجہ محمد اکبر غریب نواز چشتی طور ی بصیر لوری قدس سرہ

عظیم شان مرکز
۸۱ سالانہ
نہایت ترقی و مقہم
نیایا جا رہا ہے
یاران طریقت سے شرکت کی
پر زور اپیل ہے۔

عرس مبارک کے
موقع پر ہشتی دروازہ
ہر دو شب کھلا ہے گا

منبع جود و سخا پیر طریقت خواجہ محمد طہور
زیر سرستی شیخ العصر حضرت الحاج
دامت برکاتہم العالیہ، سجادہ نشین
آستانہ عالیہ اکبریہ سعیدیہ
بصیر لوری شریف (اوکاڑہ)

جس میں ملکہ بھرے حلیے القدر مشائخ عظام جید علمائے کرام، مقررین و
نامور نعتیہ خواجہ اور قوالہ حضرات شمولیت فرما رہے ہیں

مورخہ ۱۶-۱۷ رجب المرجب بمطابق ۹-۱۰ دسمبر، بروز ہفتہ۔ اتوار
۱۳۱۶ھ

زیر نگرانی نور نظر خواجہ غریب نواز صاحبزادہ محمد معین الحق چشتی طہوری

ناظم اعلیٰ جامعہ طہور العلوم اکبریہ بصیر لوری شریف، فون: ۷۱۰۵۲

بِسْمِ اللَّهِ الرَّحْمَنِ الرَّحِيمِ

الہی چراغِ تابود خورشید و ماہی
چشتیاں را روشنائی

انوار اکبر

مختصر حالات

آفتابِ ملک ولایت، خورشیدِ بُرجِ ہدایت، سلطان الاولیاء
قطب الاقطاب حضرت خواجہ محمد اکبر غریب نواز بصیر پوری

قدس سرہ العزیز

الہی تائبہ ابد آستانِ یار رہے
یہ آسرا ہے غریبوں کا برقرار رہے

خط و کتابت اور رابطہ کے لئے =

خواجہ محمد معین الحق اپشتی الظہودی مرکزی صدر بزم غلامانِ خواجگان، آستانہ عالیہ
اکبریہ سعدیہ بصیر پور شریف ضلع اوکاڑہ

فون نمبرز : 04449-71052, 71500

پنچاور عام ہے اَنوارِ عرفان کی زمانہ پر ہے مجمعِ اہلِ حاجت کا اکبری آستانہ پر

انتساب

آفتابِ ملک و لایت، خورشیدِ برجِ ہدایت، سلطانِ الاولیاء، قطبُ الاقطاب حضرت
خواجہ محمد اکبر غریب نواز چشتی بصیر پوری قدس سرہ
کے سجادہ نشین

منبعِ جود و سخا، مصدرِ لطف و عطا، پیرِ طریقت، شیخُ العصر
حضرت الحاج خواجہ محمد ظہور اللہ دامت برکاتہم العالیہ کے

نام

روزِ محشر ہر کے در دست گیر نامہ
مَن نیز حاضر می شوم تصویرِ جان در بغل

شجرہ عالیہ چشتیہ نظامیہ سلیمانیہ اکبریہ

اے خداوند تو ذاتِ کبریا کے واسطے میں ہوا ہوں سخت زار اس بندِ محنت میں اسیر خواجہ بصری حسن کا نام لاتا ہوں شفیع فضل کر مجھ پر طفیلِ خواجہ ابن عیاض حضرت خواجہ حذیفہ کے لئے تک رحم کر خواجہ مٹھاد کی خاطر میرا دل شاد کر خواجہ ابدال احمد بو محمد مقتدی خواجہ مودود حق اور خواجہ حاجی شریف والے ہندوستان خواجہ معین الدین حسن کام کر شیریں طفیلِ خواجہ گنج شکر دل کو روشن کر طفیلِ شاہ نصیر الدین چراغ روشنی دے دل میرے کو یا رشید المرشدین هَبْلَنَا عِلْمًا عَظِيمًا يَا عَلِيمُ الْعَالَمِينَ حضرت محمود راجن سرور دنیا و دین شیخ حسن اور خواجہ شیخ محمد کی طفیل فضل کر مجھ پر طفیلِ شاہ کلیم اللہ ولی دین و دنیا کا وسیلہ پیر عالم فخر الدین حضرت خواجہ سلیمان دو جہاں کے دستگیر حضرت خواجہ محمد اکبر قطبِ زمان رہبرِ رشد و ہدایت کاشفِ سرِ انہ مشکلیں آسان کر میری اس میرے مشکلِ آشاء بخش دے اپنی محبت اور قطع کر دے ماسوا

رحم کر مجھ پر محمد مصطفیٰ کے واسطے کھول دے مشکل علی المرتضیٰ کے واسطے شیخ عبدالواحد اہل بقا کے واسطے شاہ ابراہیم بلخی بادشاہ کے واسطے پھر بیہودہ بصری صاحب ہدیٰ کے واسطے شیخ ابو اسحاق قطبِ چشتیا کے واسطے خواجہ ابو یوسف صاحبِ صفاء کے واسطے خواجہ عثمان اہل اقتدا کے واسطے شیخ قطب الدین قطبِ الاتقیا کے واسطے اور نظام الدین محبوبِ اللہ کے واسطے اور کمال الدین کمالِ اصفیاء کے واسطے شاہ سراج الدین سراجِ باصفا کے واسطے شیخ علم الدین عالمِ بے ریا کے واسطے اور جمال الدین جمن صاحبِ صفا کے واسطے حضرت یحییٰ مدنی مقتدی کے واسطے اور نظام الدین مقبولِ خدا کے واسطے خواجہ نور محمد رہنما کے واسطے خواجہ اللہ بخش تاجِ اولیاء کے واسطے مُرشدِ کامل سراجِ اولیا کے واسطے ہل وائل مثلِ خواجہ محمد سعید اللہ کے واسطے رہبرِ اکمل خواجہ محمد ظہور اللہ کے واسطے برکتِ پیران شجرہ چشتیا کے واسطے

جس کو ہو مقصود جانا جنتِ الماویٰ بہشت
 وہ پڑھے بس صدقِ دل سے شجرہٴ پیرانِ چشت
 شجرہ مبارکہ کا وظیفہ پڑھتے وقت با وضو قبلہ رو بیٹھ کر اپنے شیخ (پیر و مرشد) کا تصور
 قائم کرے اور یہ یقین رکھے کہ میرا شیخ بوساطت اپنے شیخ کے اور وہ بواسطہ اپنے
 شیخ کے الی آخرہ قبلہ ارواح حضرت محمد مصطفیٰ ﷺ کے انوار و برکات کا مظہر و
 مینہ ہے۔

عرس مبارک

سلطانِ الاولیاء قطبُ الاقطاب حضرت خواجہ محمد اکبر غریب نواز
 چشتی بصیر پوریؒ کا سالانہ عرس مبارک ہر سال ۱۶/۱۷ رجب
 المرجب کو نہایت عقیدت و احترام کے ساتھ منعقد ہوتا ہے۔

سالانہ اعراس مبارک

بر آستانہ عالیہ اکبریہ سعدیہ بصیرپور شریف

بتاریخ ۱۲ ربیع الاول حضور آقائے دو عالم حضرت محمد مصطفیٰ ﷺ

میلا
شریف

بتاریخ ۸ ہاڑ حضرت خواجہ محمد عظیم بصیرپوری رحمۃ اللہ علیہ

بتاریخ ۷/۶ جمادی الآخر۔ حضرت خواجہ محمد مقیم بصیرپوری رحمۃ اللہ علیہ

بتاریخ ۷/۱۶ رجب المرجب۔ حضرت خواجہ محمد اکبر غریب نواز بصیرپوری

بتاریخ ۱۲ شوال حضرت خواجہ محمد سعد اللہ بصیرپوری رحمۃ اللہ علیہ

ضروری اعلان

میلاذ النبی ﷺ کا عظیم الشان مرکزی جلوس ہر سال بارہ ربیع الاول کو آستانہ عالیہ اکبریہ سعدیہ بصیرپور شریف سے زیر صدارت پیر طریقت شیخ العصر حضرت الحاج خواجہ محمد ظہور صاحب دامت برکاتہم العالیہ نہایت عقیدت و احترام سے نکالاتا جاتا ہے۔

ذکرِ خیر

اس میں شیخی اور لُٹن تَرّانی کی کوئی بات نہیں، اس دعویٰ میں تعلیٰ اور خود ستائی کو کوئی دخل نہیں کہ آستانہ عالیہ اکبریہ سعدیہ بصیرپور شریف مرکز رشد و ہدایت ہے۔ یہ مقدس اور عظیم خاندان تین سو سال سے اسلامی، اخلاقی، روحانی اور تبلیغی خدمات سرانجام دے رہا ہے۔ اس عظیم الشان خاندان کا ہر ممبر ظاہری علوم اور باطنی کمالات میں ہمیشہ لاثانی اور بے نظر رہا ہے۔ آفتاب ملک ولایت، خورشید برج ہدایت، قُطْبُ العارفین، سلطان الاولیاء حضرت خواجہ محمد اکبر غریب نواز چشتی بصیرپوری قدس سرہ العزیز ان پاکباز شخصیات میں سے ایک ہیں جنہوں نے توحید کا سرمدی نغمہ الایا اور انسانیت کو ہدایت کی راہ دکھلائی۔ آپ کا نام کسی تعارف کا محتاج نہیں۔ آپ کی ذات سے لاکھوں گمراہ انسانوں نے صراطِ مستقیم کی لازوال اور ابدی نعمت پائی اور آپ کی ذات بابرکت سے فیض یاب ہو کر گمراہی سے بچ گئے۔ آپ کی ذات ستورہ صفات بلا مبالغہ ان عزیز الوجود شخصیتوں میں سے ایک ہے۔ جنہیں رحمتِ الہی انتہائی پر آشوب اور کریناک حالات میں اپنے لطف و کرم کا مظہر بنا کر امتِ مُصطفویہ کی چارہ سازی کے لئے مقرر فرماتی ہے۔ آپ کی سیرت طیبہ کا ہر پہلو چودھویں کے چاند سے زیادہ روشن ہے۔ شاہراہ حیات پر آپ کا ہر نقش قدم سالکانِ راہِ محبت و وفا کے لئے خضرِ راہ ہے۔ اس میں جمال بھی ہے۔ جلال بھی، سمندر کی طرح اس میں گہرائی بھی ہے اور وسعت بھی۔ اس دور میں جب کہ شکوک و شبہات کے بھونچال ایمان و یقین کے قلعوں میں شگاف ڈال رہے ہیں آپ کی سیرت کا مطالعہ حق کے متلاشیوں کے لئے بَفَضْلِهِ تَعَالٰی بڑا سودمند ہو گا۔ انشاء اللہ تعالیٰ حضرت خواجہ بصیرپوری قدس سرہ

جس طرح طریقت میں غیر معمولی صلاحیتوں کے علمبردار تھے اُسی طرح شریعت کے رموز پر بھی کامل دسترس رکھتے تھے۔ آپ کی زندگی پاکیزگی کا مرقع تھی اس لئے کہ آپ کی زندگی کا سرمایہ اللہ اور اس کے رسول ﷺ کی محبت کسے سوا کچھ نہ تھا۔ آپ شریعت کے اس قدر پابند تھے کہ اتباع شریعت سے ہر مؤاخرا ف نہ فرماتے تھے۔ آپ نے پاکبازی اور نفس کشی کو زندگی کا شعار بنالیا تھا۔ آپ نے زندگی کا پیشتر حصہ دین کی تبلیغ اور خدمت میں گزارا اور ساری زندگی عشق رسول ﷺ سے سرشار رہے۔

حضورِ خواجہ غریب نوازؒ کی مجالس میں اور محافل کرم میں کیا کیا انعامات نہ ہوئے کیف و انوار بھی تھے اور حضورؒ کی تجلیات بھی درد بھی آنسو بھی اور سجود بندگی بھی، قرب حق کی عطا بھی تھیں اور وجد و کیف کی فراوانیاں بھی۔

اہل علم ہوں یا اہل ثروت، حضورِ خواجہؒ کی تعلیم و تلقین ہمیشہ حق پرستی کی رہی۔ ہزاروں کفار دولت ایمان سے مُشرّف ہوئے لاکھوں مرد و زن نام حق کی زندگیاں پا گئے۔

اللہ جلّ شانہ کی نعمتوں اور رحمتوں کے لشکر آپ کے جلوں تھے ایک دریائے فیضان تھا کہ جوش پہ تھا، ایک مینار ہدایت تھا کہ کائنات اس سے منور تھی، نگاہوں میں تجلیات تھیں تعلیم و تلقین میں رشد و ہدایات تھیں، محفل میں نور و کیف تھا اور توجہ میں تمام تر نعمتوں کے خزانے تھے دینے والے نے خوب دیا اور ٹھانے والے نے خوب ٹھایا۔

حضرت خواجہ بصیر پوریؒ کی وہ حیات مبارک ہے کہ ان کی کاملیت کے احساس کے لئے بھی ”دل نرم اور دم گرم“ مطلوب ہیں، ان کا علم ہے تو وہ کہ ایک زمانے کے

فاضلوں کے سر تسلیم وہاں خم ہو کر رہ گئے، قرآنِ حکیم کی تفسیر اور حدیث مبارک کا بیان ہے ”تو وہ کہ جی چاہتا تھا کہ دم نکل جائے اور خواجہ حضورؒ کی زبان فیض سے یہ نکلتے اور علمی گفتگو سنتے ہی چلے جائیں“

زہد و تقویٰ

اپنی عبادات و مشاغل ہیں، تو پوری زندگی ہر نماز کا باعث اہتمام ہے۔ تمام رات درود و سلام، تسبیح و تہلیل حق، تلاوت کلام مجید، نوافل اور سجدوں میں گزرتی ہیں، صبح حلقہ درس ہے، تو محسوس ہوتا ہے، کہ منقول و معقول کے جمع علوم کا اتنا بڑا فاضل اور کوئی ہے ہی نہیں، پھر سائلوں کی حاجت برآ رہی ہے، تو جو کوئی بھی آتا ہے نعمتوں سے مالا مال ہو کر جا رہا ہے، بے دین با خدا بن رہے ہیں، گنہگار صاحب تقویٰ ہو کر نکلتے ہیں، بگڑے ہوئے توبہ کی ابدی قبولیت کا پیکر ہو کر جاتے ہیں، دینِ اسلام کو تماشا سمجھنے والے حضور حق میں آنسو بہاتے ہوئے اٹھتے ہیں۔ لوگوں پر زیادتیاں کرنے والے اللہ کی مخلوق کے لیے نیکی اور مروت کا جذبہ مجسم بنتے ہیں۔

حضرت خواجہ محمد اکبر غریب نوازؒ سبحان اللہ کتنا عظیم اور پیارا نام ہے۔ وہ نام جس کے زبان پر آتے ہی دل سینے میں رقصاں ہونے لگتا ہے آنکھوں میں عقیدت کی نمی آنسوؤں کی پھوار بن جاتی ہے جذبات میں پُر کیف تلاطم برپا ہو جاتا ہے اور روح خوشبو میں بسی ہوئی وادیوں میں آسودگی حاصل کرتی ہے۔

حضرت خواجہ محمد اکبرؒ عشق اور محبوبیت دونوں کا مرکزِ اتصال ہیں، لازوال نعمتیں ان کے آستان پہ لگتی ہیں، کہ اپنے خواجگان کی عطاؤں سے اپنی نسبت کے فقیروں کو مالا مال کر نیوالے ہیں، ان کے درِ احسان سے برکتوں کی خیرات تقسیم ہوتی

ہے کہ وہ ابدی فیضان کا آستان ہے جو کوئی ان کے حضور پہنچا باریاب ہوا، ان کے بابِ کرم تک جس کی رسائی ہوئی سعادتوں کا پیکر ہوا۔ جس کو تسلیم بندگی سے حصّہ ملا وہ توفیقِ ربّانی سے نعمتوں کی ایک کائنات لے کے اٹھا۔

ولادتِ باسعادت

حضرت خواجہ محمد اکبر غریب نواز بصیر پوری قدس سرہ گیارہ شوال بروز اتوار ۱۲۷۲ھ کو تہجد کے وقت بصیر پور شریف میں سلطان العارفین حضرت خواجہ محمد مقیم بصیر پوریؒ کے گھر پیدا ہوئے۔ آپ کی ولادتِ باسعادت کے وقت سارے گھر میں ایک بڑے حسین رنگ کی روشنی نمودار ہوئی۔ جس سے سارا گھر منور ہو گیا۔ آپ کے جدِ امجد حضرت خواجہ محمد عظیم بصیر پوریؒ اُس وقت مسجد میں یادِ الہی میں مشغول تھے کہ آپ نے غیبی آواز سنی کہ آج ہمارا ایک دوست دنیا میں تشریف لا چکا ہے۔ آپ فوراً گھر آئے اور اپنے پوتے کو گود میں لیا اور سینے سے لگا کر پیار کیا اور محمد اکبر نام تجویز فرمایا۔ اور فرمایا کہ یہ بچہ اپنے وقت کا قطبِ الاقطاب ہو گا۔ اور علوم شریعت و طریقت و معرفت اور حقیقت میں بے نظیر اور لاثانی ہو گا۔ ہزاروں افراد اس سے فیضیاب ہو کر دولتِ دو جہاں کی نعمت حاصل کریں گے۔ آپ کے دل سے بچپن ہی سے ذکرِ الہی کی آوازیں آتی تھیں۔ آپ کی ولادتِ باسعادت کے متعلق آپ کے خاندان میں پہلے ہی سے بشارتیں چلی آتی تھیں بعض روایات سے پایا جاتا ہے کہ آپ کے والدین شریفین اس امر پر مطلع تھے کہ اس گھر میں ایک نورانی چراغ روشن ہونے والا ہے۔ حضرت خواجہ غلام رسول تو گویا صاحب نے آپ کے والد ماجد کو بوقت ملاقات کہا کہ اللہ تعالیٰ آپ کو ایک ایسا لڑکا عطا فرمائے گا جو اپنی مثال آپ اور لاثانی عالم دین ہو گا۔

آپ کی والدہ ماجدہ فرماتی ہیں کہ پیدائش سے دو دن قبل میں نے خواب میں دیکھا کہ آسمان سے چاند اتر کر میری گود میں آگیا ہے۔ میں حیران ہوئی اور یہ خواب حضرت خواجہ محمد مقیم بصیر پوریؒ کو سنایا آپ خوش بھی ہوئے اور ساتھ ہی آپ کی آنکھوں میں آنسو بھی آگئے اور فرمایا کہ اللہ تعالیٰ تمہیں بے مثل لڑکا عطا فرمانے والا ہے یہ اشارہ اس جانب ہے۔

آپ کا خاندان

آپ ایک ایسے خاندان سے تعلق رکھتے ہیں جو ظاہری جاہ و جلال کے علاوہ باطنی کمالات کے لحاظ سے بھی ہمیشہ ممتاز رہا ہے۔ آپ نسلاً طور (راجپوت) خاندان سے تعلق رکھتے ہیں۔ آپ کا شجرہ نسب حضرت امام اعظم ابو حنیفہؒ سے ہوتا ہو انوشیرواں شہنشاہ عادل سے جاملتا ہے۔

تعلیم

آپ نے ابتدائی تعلیم کے علاوہ شرح جامی تک کتب درسیہ کی تحصیل اپنے والد ماجد سے کی۔ مزید تعلیم حاصل کرنے کے لئے ہند کے مدارس کا قصد کیا۔ ان دنوں لکھنؤ، بریلی شریف، رام پور، کانپور، علی گڑھ، دہلی اور سہارن پور میں بڑے بڑے علمی مراکز قائم تھے۔ لکھنؤ میں مولانا عبدالحی مرجع خلافت تھے جن کی ذات محتاج تعارف نہیں۔ کانپور میں مولانا احمد حسن مسند آرائے تدریس تھے جو کہ استاذ الکل مولانا لطف اللہ علی گڑھی کے ارشد تلامذہ میں سے تھے۔ معقول کی مشہور کتاب ”حمد اللہ“ اور مثنوی مولانا رومؒ کی حواشی سے آپ کے تبحر علمی کا اندازہ ہوتا ہے۔ بہر حال ہندوستان کے مدارسِ علمیہ میں سے علی گڑھ کا انتخاب

آپ کے مسلک اعتدال کا مظہر ہے۔ آپ نے وہاں تقریباً تین برس تعلیم حاصل کی اور اپنی قابلیت، بلند اخلاقی اور مثالی کردار کے باعث اساتذہ کرام و ہم مکتبوں میں جو مقبولیت آپ کو حاصل ہوئی اور کسی کو نہ تھی۔ استاد صاحبان اور طلباء سب ہی آپ کی ذہانت اور نکتہ رسی کے قائل اور مُعترف تھے۔ رام پور سے آپ نے سندِ حدیث حاصل کی۔ آپ کو تعلیم میں اس قدر انسہاک تھا کہ بسا اوقات ایسا ہوتا کہ موسم سرما کی طویل راتیں عشاء کی نماز کے بعد مطالعہ میں ہی گزرتیں حتیٰ کہ اسی حالت میں صبح کی اذان ہو جاتی۔

تدریس و تعلیم

حضرت خواجہ غریب نواز بصیر پوریؒ حصول تعلیم کے بعد بصیر پور واپس پہنچتے ہی مصداقِ فرمانِ نبوی ﷺ انما بعثت مُعلّماً (میں معلم بنا کر بھیجا گیا ہوں) ہمہ تن تعلیم و تدریس میں مشغول ہو گئے۔ آپ نے ایک مدرسہ قائم کیا۔ ابتداء میں یکصد (100) طلباء آپ سے علومِ دینیہ کی تعلیم حاصل کرتے تھے۔ مولانا محمد صادق ابن مولانا صدر الدین چشتی نظامی، مولانا حافظ محمد رمضان، مولانا عبدالرحمان (یکے والے) مولانا جان محمد بصیر پوری اور مولانا نصیر الدین رکن پوری وغیرہم آپ کے مشہور شاگرد ہوئے۔ یہ درس بصیر پور کی جامع مسجد برنے والی (جواب مسجد خواجہ صاحبؒ کے نام سے مشہور ہے) شروع کیا گیا۔ اللہ تعالیٰ نے آپ میں وہ تمام اوصاف جمع فرمادیے تھے جو ایک اعلیٰ ترین معلم میں ہونے چاہیں۔ افہام و تفہیم کا انداز کچھ ایسا دل نشین تھا کہ کم سے کم استعداد کا طالب علم بھی مطلب بخوبی سمجھ لیتا تھا، نالائق سے نالائق اور بے ذوق سے بے ذوق طالب علم پر بھی اگر نگاہِ شفقت اور نظر توجہ فرماتے تو وہ علم کی دولت سے مالا مال ہو جاتا اگرچہ حضرت خواجہ غریب نوازؒ

سے فیضیاب ہونے والے علماء کی صحیح تعداد معلوم نہیں ہو سکی مگر اس میں کوئی شبہ نہیں کہ آپ نے ابتدائی دور میں علوم ظاہرہ کی تدریس میں کافی محنت اور جانفشانی سے کام کیا۔ آپ مثنوی شریف کا جب درس دیتے تو طلباء کو فرماتے کہ سب با وضو اور دوزانوں بیٹھیں۔ بعض اوقات تو ایسا ہوتا کہ تمام دن ایک شعر کی تشریح میں ہی صرف ہو جاتا۔

حضرت خواجہ غریب نواز بصیر پوری "متبحر عالم ہونے کے ساتھ ساتھ ایک بڑے پایہ کے شیخ طریقت بھی تھے۔ آپ اسوہ رسول پر کاربند تھے۔ اور خلق محمدی کا صحیح نمونہ تھے۔ آپ کی نگاہ مبارک جس کو رباطن پر پڑتی اس کی سیاہیاں دھل جاتیں۔ آپ کا چہرہ مبارک پر کشش اور نورانی تھا۔ جو شخص آپ کا روئے منور دیکھتا اس کا قلب زندہ ہو جاتا۔ چنانچہ ہزاروں غیر مسلم اور بے دین لوگ آپ کی زیارت سے مشرف باسلام ہوئے اور صحیح معنوں میں مسلمان بن گئے۔

حاجتمندوں، بیماروں اور دکھیا مخلوق خدا کو جو فوائد آپ کی ذات سے پہنچے اس کی مثال کہیں نہیں ملتی۔ سائل جو مقصد بھی لیکر حاضر ہوا دامن مراد بھر کر واپس لوٹا۔ آپ کے دربار سے بے ایمانوں کو ایمان کی دولت، غمزدوں کو غم سے نجات، بے روزگاروں کو روزگار، قرض داروں کو قرض سے فراغت، فاسقوں اور فاجروں کو تقویٰ و پرہیزگاری، علم کے پیاسوں کو علم کے موتی، معرفت حق کے متلاشیوں کو خدا کا قرب، پریشان حالوں کو خوش حالی اور تنگ دستوں کو فراغ دستی ملی۔

حضور خواجہ "ان مشائخ میں ممتاز حیثیت رکھتے تھے جو صاحب بصیرت و حقیقت ہونے کے علاوہ علوم ظاہری میں بھی فاضل باکمال تھے۔ آپ کی روحانی برکات سے لاکھوں بندگان خدا فیضیاب ہوئے۔

حضور خواجہ غریب نوازؒ کی طبع مبارک پر ابتداء سے ہی عشقِ الہی کا رنگ غالب تھا۔ آپ خود بھی نہایت خوش آواز تھے اور خوش آوازی سے اثر پذیر بھی بے حد ہوتے تھے۔ آپ کی عام گفتگو اس قدر شیریں اور درد انگیز ہوا کرتی تھی کہ سننے والوں کے دلوں میں کیفیت کے طوفان اُٹھ اُٹھ آتے تھے۔ آپ اکثر وعظ فرمایا کرتے تھے اور جب آپ تقریر کے لئے کھڑے ہوتے تو چار چار پانچ پانچ گھنٹے متواتر وعظ فرماتے رہتے۔ لوگ آپ کے وعظ سے لطف اندوز ہونے کے ہمیشہ مشتاق و منتظر رہتے۔

حضور خواجہ غریب نوازؒ کی پیشانی نے بچپن سے آثارِ ولایت نمایاں طور پر نظر آنے لگے تھے۔ آپ کے روحانی فیض کا یہ عالم تھا کہ طالبانِ راہِ حق دور و نزدیک سے کشاں کشاں چلے آتے تھے اور آپ سب کو سیراب کرتے چلے جاتے تھے۔ جو شخص بھی دین کی طلب میں یا دنیا کی غرض سے درِ دولت پر حاضر ہوا محروم نہ لوٹا۔ سب کے ظاہر و باطن کو کتاب و سنت کے مطابق ڈھالنے کی سعی فرماتے رہتے۔ یہ آپ ہی کا کمال ہے کہ جو شخص بھی خدمتِ بابرکت میں حاضر ہوا اس پر آپ کی نظرِ عنایت پڑی تو کایا پلٹ کر رکھ دی۔ آپ کا حلقہِ ارادت بہت وسیع تھا۔ لاکھوں بندگانِ خدا نے اس چشمہ معرفت سے فیض حاصل کر کے دولت دو جہاں حاصل کی۔ آپ کی محبت میں اس قدر کشش اور تعلیم میں اس قدر تاثیر تھی کہ جو آپ کے پاس پہنچ جاتا متاثر ہوئے بغیر نہ رہتا تھا۔ اور جو آپ کے دستِ حق پرست پر بیعت ہو جاتا اس کی زندگی میں حیرت انگیز تغیر واقع ہو جاتا۔ آپ ہمیشہ اپنے اصحاب کو کثرتِ ذکر کی ترغیب دیا کرتے تھے۔

حضور خواجہ غریب نوازؒ سخت تارکِ دنیا تھے۔ دنیا آپ کی نگاہ میں موافق

ہشک شتر بھی نہ تھی۔ دین کے متافی کوئی کام دیکھا تو مجاہدانہ طور پر اس کی اصلاح فرمائی اور اہل دنیا پر ثابت کر دیا کہ اللہ والوں کی کامیابی اور کامرانی کے ساتھ زندگی کس طرح مطمئن ہوتی ہے۔ آپ نے تمام زندگی میں دینی خدمات سرانجام دیں۔ دنیائے اسلام ہمیشہ ایسی ہستیوں پر ناز کرتی رہے گی۔ آپ سلسلہ چشتیہ نظامیہ سلیمانیہ کی ایک ممتاز ہستی تھے۔ قرآن و سنت کے عامل اور عاشق تھے اور سلف الصالحین کی یاد تھے۔ آپ کی فیضان نظر کا یہ عالم تھا کہ

پڑ گئی جس پہ نظر بندہ سے مولا کر دیا

حضور خواجہؒ کے والد ماجد

آپ کے والد ماجد کا اسم گرامی سلطان العارفین حضرت خواجہ محمد مقیم بصیر پوریؒ ہے۔ آپ نقشبند سلسلے سے منسلک تھے اور سعادت ولایت سے معمور تھے۔ آپ کی پیشانی نورانیت سے درخشاں تھی۔ آپ سے باطنی طور پر بے شمار طالبان حق خدا رسید ہوئے آپ نے مکمل طور پر تعلیم بیت المقدس میں حاصل کی۔ فارغ التحصیل ہونے کے بعد آپ نے بیشتر زندگی ملک شام میں گزاری اور اپنے لخت جگر فرزند ارجمند حضرت خواجہ محمد اکبر غریب نوازؒ کو راہ سلوک پر گامزن کرنے کے لئے واپس بصیر پور تشریف لائے اور اپنی سیرت و حیات سے انہیں کلمووظ کیا۔

بیعت و خلافت

حضور خواجہ غریبؒ سب سے پہلے اپنے والد ماجد حضرت خواجہ محمد مقیمؒ سے بیعت ہوئے۔ آپ کے وصال کے بعد پھر ارادت مقصود کی خاطر کشمیر، پاڑا چنار، اور سوق کی پہاڑیوں کا سفر طے کیا جہاں مختلف روحانی پیشوؤں سے مستفیض ہو کر

آپ علاقہ سندھ میں تشریف لے گئے۔ اُسی علاقہ میں پھرتے ہوئے آپ تونسہ شریف پہنچے۔ اُس وقت حضرت ثانی خواجہ شاہ اللہ بخش تونسوی قدس سرہ سجادہ سلیمانیہ پر جلوہ افروز تھے۔ آپ ایک ہفتہ تک تونسہ شریف میں آپ کی خدمت اقدس میں حاضر رہے لیکن بظاہر کوئی کرامت نہ دیکھی دل میں ارادہ کیا کہ حضرت مولانا محمد صدیق صاحب (گھسابہ والے) کے پاس جاتا ہوں۔ آپ تونسہ شریف سے روانہ ہوئے ابھی ایک فرلانگ سفر بھی نہ طے کیا کہ دل میں خیال پیدا ہوا کہ تو آٹھ دن حضرت صاحب تونسویؒ کی خدمت میں حاضر رہا ہے۔ لیکن جاتے وقت آپ سے اجازت بھی نہیں حاصل کی۔ پھر واپس درگاہ عالیہ پر حاضر ہوئے اور پوچھا کہ حضرت صاحب کہاں تشریف فرما ہیں۔ درگاہ عالیہ کے ایک خادم نے کہا کہ حضرت صاحب سامنے کمرہ میں چارپائی پر آرام فرما ہیں۔ آپ کمرہ کے اندر گئے تو حضرت ثانی تونسویؒ سفید چادر اوڑھے آرام فرما ہیں۔ آپ نے آپ کے چہرہ مبارک سے چادر ہٹائی تو مولانا محمد صدیقؒ کی صورت نظر آئی۔ حیران ہوئے کہ مولانا صاحب کس وقت آئے ہیں۔ آپ کمرہ سے باہر آئے اور پھر اسی خادم سے دریافت کیا کہ میں نے حضرت صاحب تونسویؒ سے ملنا ہے اُس نے کہا کہ حضورؐ تونسویؒ سامنے کمرہ میں ہی آرام فرما ہیں۔ آپ دوبارہ اندر گئے چہرہ مبارک سے چادر ہٹائی تو مولانا صاحبؒ کی صورت نظر آئی پھر باہر آگئے اور اُسی خادم سے کہا کہ حضرت تونسویؒ وہاں آرام فرما نہیں ہیں۔ وہ خادم آپ کے ہمراہ کمرہ کے اندر گیا تو حضرت صاحب تونسویؒ نے چادر ہٹائی اور اٹھ کر بیٹھ گئے اور فرمایا کہ میں نے تمہاری تسکین کی ہے تاکہ تمہارے دل میں کوئی شک نہ رہے۔ آپ نے اسی وقت حضرت خواجہ شاہ اللہ بخش تونسویؒ کے قدموں پر سر رکھ دیا (جو پاک باطن اور

روشن ضمیر بزرگ تھے۔ جن کا فیض ہندوستان سے افغانستان تک اور عرب شریف سے ترکستان تک پہنچا اور ہر تثنہ کام کو فیض عام سے مستفید فرمایا۔ حضرت خواجہ شاہ اللہ بخش تونسویؒ جلیل القدر اولیائے کرام سے ہوئے ہیں آپ حضرت اعلیٰ قطبِ زماں غوثِ دروان خواجہ خواجگان خواجہ شاہ محمد سلیمان تونسوی قدس سرہ کے پوتے اور حضرت خواجہ گل محمدؒ کے فرزند ارجمند ہیں) آپ کافی دیر قدموں پر گرے رہے آپ پر ایک عجیب روحانی کیفیت طاری ہو گئی۔ مقاماتِ سلوک جسمانی و روحانی، ظاہری و باطنی فیض و درجت و کمالات کے حصول کا مقام آچکا تھا۔ زمینِ قلب ذکرِ الہی سے ہموار ہو چکی تھی اور سینہ انوار و تجلیاتِ الہی کا مرکز بن گیا۔ وہ لمحہ آن پہنچا جب مرشدِ کامل کی نگاہ بلند نے آپ کو امانتِ الہی کا مستحق قرار دیا اور نعمتِ باطنی سے مالا مال کر دیا۔ حضرت خواجہ اللہ بخش تونسویؒ نے آپ کو بیعت فرمایا۔ کئی ماہ تک آپ تونسہ شریف میں مُرشدی و مولائی کی خدمت میں حاضر رہے۔ حتیٰ کہ حضرت ثانی تونسویؒ نے آپ کو خلافت و اجازت سے مشرف فرما کر غریب نواز کا لقب عطا فرمایا اور فرمایا کہ جاؤ اور اسلام کی تبلیغ کرو۔ لوگوں کو اَطِيعُوا اللّٰهَ وَاَطِيعُوا الرَّسُوْلَ کے عین مطابق زندگی بسر کرنے کا سبق بتلاؤ نیز حکم فرمایا کہ آپ تونسہ شریف کی بجائے ہر ماہ یا کپتن شریف میں شیخ الشیوخ العالم حضرت بابا فرید الدین مسعود گنج شکرؒ کے آستانہ مبارکہ پر آجایا کریں اور میں بھی تونسہ شریف سے وہاں آجایا کروں گا۔ آپ نے تونسہ شریف سے واپس بصیر پور آکر حضرت تونسویؒ کے فرمان کے مطابق دلی لگن سے معرفت کا چراغ روشن کیا جس کی منور شعاعوں نے دنیا کی نگاہوں کو خیرہ کر دیا۔ ہزاروں مسلمانوں کو باطنی فیض بخشا اور سینکڑوں کفار کو مسلمان بنایا سرزمینِ بصیر پور جو جہالت کی آماجگاہ تھی علم و عرفان کا

گہوارہ بن گئی۔

حضورِ خواجہؒ کی مثالی شخصیت اور نسبتِ عشقیہ

صحابہ کرام اور مشائخِ چشت کے نقش قدم پر حقیقتِ اسلام اور حرارتِ ایمان کی زندہ مثال حضرت خواجہ محمد اکبر غریب نوازؒ ہیں جنہوں نے ثابت کر دیا کہ احکامِ شریعت کی پابندی کے ساتھ جذب و عشق بھی ضروری ہے۔ بلکہ عینِ اسلام ہے کیونکہ ”اسلام سراپا عشق و محبت ہے“ آنحضرت ﷺ کا فرمان ہے ”جسے محبت نہیں اسکا ایمان بھی نہیں ہے“ کیونکہ آتشِ عشق وہ گولہ بارود ہے جس قدر جذبہ عشق زیادہ ہوتا ہے مقام اُسی قدر بلند ہوتا ہے۔ چنانچہ اولیائے کرام تو احادیثِ تَخْلِيقُوا بِاخْلَاقِ لِلّٰہِ (موصوف ہو تم ساتھ صفات اللہ تعالیٰ کے) بِیْ یَسْمَعُ وَ بِیْ یَبْصُرُ (میرے ساتھ ہی وہ سنتا ہے میرے ساتھ ہی وہ دیکھتا ہے) اور (ڈرو تم مُومن کی تیز نظر سے پس بے شک وہ دیکھتا ہے ساتھ نور اللہ کے) کے مطابق ذات و صفات حق تعالیٰ میں فنایت حاصل کر کے فنا فی اللہ، بقا باللہ اور کشف و کرامات کے بلند مراتب پر فائز ہوئے اور علمائے ظواہر خالی جھگڑوں میں مشغول رہ کر ان بلند مقامات سے محروم رہے۔

عشقِ رسول ﷺ

حضورِ خواجہ غریب نوازؒ کے حالاتِ زندگی سے ظاہر ہے کہ آپ کے قلب میں حضور نبی کریم ﷺ کے عشق و محبت کا زبردست طوفان موجزن تھا۔ آپ اتنے عاشقِ رسول تھے کہ ہمہ وقت آپ کی آنکھوں سے آنسو جاری رہتے تھے۔ وہ لوگ جنہوں نے آپ کی زیارت کی ہے اس بات کے شاہد ہیں کہ حضور نبی کریم

ﷺ کے عشق و محبت میں روتے روتے آنسوؤں سے آپ کے چہرہ مبارک پر نشان پڑ گئے تھے۔

آجکل لوگ ایسی ایندھن کے ذریعے راکٹ چلا کر چاند اور مریخ تک رسائی حاصل کرنے کی کوشش کر رہے ہیں۔ لیکن راکٹ عشق میں جو قوت ہے وہ چاند، مریخ، سورج کیا عرش و کرسی سے بھی اوپر لے جاتی ہے۔ یہ قوت عشق ہی تھی کہ جب نبی اکرم ﷺ سُدُرۃ الْمُنْتَسٰیٰ تک پہنچے تو جبرائیلؑ جیسے بلند مقام اور جلیل القدر فرشتے بھی دم توڑ کر بیٹھ گئے اور اس بات کا اعتراف کیا کہ

اگر یک سر موئے برتر پُرَم
فروغ تجلی بسوز و پُرَم

لیکن عاشق صادق سُدُرۃ الْمُنْتَسٰیٰ سے بھی گزر کر نہ جانے کن بلندیوں پر پہنچے یہی وجہ ہے کہ تمام اولیائے کرام دردِ حاصل کرنے کی تاکید کرتے آئے ہیں۔ شیخ فرید الدین عطارؒ فرماتے ہیں۔ دردِ ماحل کن کہ درمان دردِ تست مولانا رومؒ فرماتے ہیں۔

مرجبا اے عشق خوش سودائے ما اے طبیبِ جملہ علت ہائے ما
اے تو افلاطون و جالینوس ما اے دوائے نخوت و ناموس ما

مُرشد کی نظر میں

مولانا سلطان محمود صاحبؒ (میاں خاں والے) فرماتے ہیں کہ جب میں تونسہ شریف میں حضرت خواجہ شاہ اللہ بخش تونسویؒ سے دستِ بیعت ہوا تو مُرشدی و مولائی نے حکم دیا کہ تم ہر ماہ تونسہ شریف آیا کرو۔ میں نے عرض کیا کہ غریب نواز سفر طویل ہے اور ہر ماہ حاضر ہونا نہایت دشوار ہے تو آپ نے فرمایا کہ بصیر پور تم سے کتنی دور ہے۔ میں نے عرض کیا کہ حضورؐ صرف پانچ میل کے فاصلہ پر ہے۔ تو آپ نے فرمایا کہ تم ہر

جُہ کو بصیر پور میں خواجہ محمد اکبرؒ کے پاس جایا کرواؤں سے تمہارا مل لینا ایسا ہی ہو گا جیسا کہ مجھ سے ملنا۔

اخلاقِ کریمانہ

حضور خواجہ غریب نوازؒ نہایت خوش خُلق اور خوش ذوق تھے۔ اخلاقِ حمیدہ اور اوصافِ پسندیدہ کے مالک تھے۔ اپنے عقیدت مندوں کے علاوہ دیگر حضرات جو خدمتِ عالیہ میں حاضر ہوتے سب سے نہایت خندہ پیشانی سے پیش آتے۔ حاضرینِ مجلس پر آپ کی ذاتِ مبارک کی ایک ہیبت اور رُعب سا طاری ہوتا تھا جس کی وجہ سے کسی کو دم مارنے کی مجال نہیں ہوتی تھی۔ چنانچہ بعض قلبی اور روحانی بیمار جن کی باطنی حالتِ اصلاح طلب ہوتی تھی۔ جب محفلِ مبارک میں آجاتے تو آپ پر جلالی رنگ غالب ہوتا تھا اس طرح اس شخص پر ہیبت اور رقت طاری ہو کر اس کی اصلاح کا کام آسان ہو جاتا، آپ کو نمود و نمائش اور ریا سے نفرت تھی۔ آپ کی ذاتِ خوداری و استغنا حق گوئی و بیباکی اور فقرِ غیور کی ایک زندہ مثال تھی۔

حضور خواجہ غریب نوازؒ کا لباس تکلف اور بناوٹ سے ہمیشہ خالی ہوتا تھا۔ فیاضی اور سخاوت میں عدیمُ المثال اور بے نظیر تھے۔ محتاجوں اور مسکینوں کا بہت خیال فرماتے تھے۔ انہیں خود کھانا کھلاتے۔ لانگری کو بہت تاکید تھی کہ جو شخص آئے خالی نہ جائے۔ جو سائل آپ کے پاس آتا خالی نہ جاتا۔ نذر و نیاز میں جو کچھ آتا تھا وہ سب محتاجوں، مسکینوں اور یتیم بچوں میں تقسیم فرمادیتے۔ کبھی اپنے پاس نہیں رکھتے تھے۔ خواجہ محمد صادق شاہ پوریؒ راوی ہیں کہ ایک مرتبہ میں نے عرض کیا کہ غریب نوازؒ جو کچھ نذر و نیاز میں آتا ہے آپ سب تقسیم فرمادیتے ہیں۔ آپ نے فرمایا کہ اللہ تعالیٰ کا مال ہے اور اسی کے نام پر ہی تقسیم کر دیتا ہوں تجھے اس سے

کیا۔

ترتیب اوقات

ابھی سواپہر رات باقی ہوئی تھی کہ آپ تہجد کے لیے بیدار ہوتے۔ پہلے وتر پڑھتے پھر نماز تہجد ادا فرماتے۔ تسبیح کرتے اور ذکر بالجر فرماتے۔ اس کے بعد سجدے میں چلے جاتے جب ایک دو گھڑی رات باقی رہ جاتی تو چارپائی پر آرام فرماتے کہ یہ سنت ہے کیونکہ ”التَّحْجُدُ بَيْنَ النُّوْمَيْنِ“ (تہجد دو نیندوں کے درمیان ہے) جب صبح صادق ہوتی تو اٹھ کر وضو کرتے اور فجر کی سنتیں گھر پر پڑھ کر ادائے فرض کے لیے مسجد میں آجاتے اور باجماعت ادا فرماتے۔ ادائے نماز کے بعد سورج طلوع ہونے تک ذکر بالجر فرماتے پھر قرآن پاک کی تلاوت فرماتے پھر دلائل الخیرات اور کثیر الخیر پڑھتے اس کے بعد اشراق کے نوافل ادا فرماتے۔ پھر شمرہ الحیات کا وظائف کرتے اور چاشت کے نفل پڑھتے پھر درویشوں کو درس قرآن و حدیث پڑھاتے پھر طلباء کو منطق، صرف و نحو فقہ وغیرہ کا سبق پڑھاتے۔ درس و تدریس سے فراغت کے بعد کھانا تناول فرما کر قیلولہ کرتے۔ نماز ظہر کے وقت بیدار ہوتے وضو کر کے سنتیں گھر پڑھتے اور باداموں پر درج ذیل وظائف پڑھتے۔ باداموں کی تعداد تین سو ساٹھ ہوتی تھی۔ سب سے پہلے دو رد شریف پڑھتے پھر لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ لَا مَلْجَأَ وَلَا مَنْ جَامِنُ هُوَ إِلَّا عَلَيْهِ پھر سورۃ اَلَمْ نَشْرَحْ پھر اللّٰهُ الصَّمَدُ۔ پھر الصَّلٰوۃُ وَالسَّلَامُ عَلَیْكَ یَا رَسُوْلَ اللّٰهِ پھر سَلَامٌ قَوْلٌ مِّنْ رَّبِّ الرَّحِیْمِ اور آخر میں اِسْتَغْفَارِ پڑھتے۔

وظائف سے فارغ ہو کر عصر تک طلباء کو سبق پڑھاتے۔ پھر باجماعت نماز عصر ادا کرتے۔ نماز عصر کے بعد مغرب تک کسی سے بات نہ کرتے اور مسجد میں چلتے

پھرتے تسبیح پڑھتے۔ نمازِ مغرب باجماعت ادا کرنے کے بعد نمازِ اَدَاہِیْن سے فارغ ہو کر مسجد میں ہی درویش فقراء اور علماء کے ساتھ حلقہ کر کے بیٹھ جاتے۔ نفی اثبات اور پاسِ انْفاس ذکرِ بالجر کرواتے۔ پھر کھانا تناول فرماتے اور نمازِ عشاء مسجد میں باجماعت ادا فرماتے نماز سے فارغ ہو کر عام کچھری فرماتے۔ یہاں پر ہر شخص آپ کے جمال و کمال کی زیارت سے مشرف ہوتا اور سب کو اجازت ہوتی کہ وہ جو کچھ دریافت کرنا چاہتے ہیں کریں۔ اس کے بعد اندرون خانہ تشریف لے جاتے۔ تمام عمر وصال کے وقت تک یہ معمولات جاری رہے رمضان المبارک میں بھی یہ معمولات جاری رہتے البتہ نمازِ تراویح میں حافظ صاحب قرآن کریم ستائیسویں شب ختم کرتے۔ اور رمضان المبارک کے آخری عشرہ میں آپ مُعْتَمِد رہتے۔ آپ پیدائشی دلی۔ صوفی طبع اور قلبِ سلیم کے مالک تھے۔ آپ شریعتِ محمدی اور صَوْمُ وُصَلَاة کے زبردست پابند تھے۔ اس شرعی اور روحانی و پیشوا نے اَطِيعُوا اللہَ وَاَطِيعُوا الرَّسُولَ کے مطابق اپنی زندگی کو اپنایا اور اپنی زندگی بقعہ رسول ﷺ کے فرمودات کے عین مطابق ڈھال لی۔ ایک بار کا ذکر ہے کہ علاقہ بصیر پور کے چند معروف جاگیردار جن میں حاجی شہامد خان، سردار مہمند خان اور میاں محمد جہانگیر وٹو نے آپ کی خدمت میں مبلغ پانچ صد روپے کی تھیلی نذرانہ کے طور پر پیش کی تو حضورِ خواجہ غریب نوازؒ نے دریافت فرمایا کہ آپ زکوٰۃ دیتے ہیں۔ اس پر وٹو صاحبان نے عرض کیا کہ نہیں۔ زکوٰۃ تو ہم نے کبھی نہیں دی۔ آپ چونکہ باضمیر اور شریعتِ محمدی کے سخت پابند تھے اس لئے تھیلی لینے سے انکار کر دیا اور فرمایا کہ چلے جاؤ۔ وٹو صاحبان نے جب آپ کی طبیعت بدلتی دیکھی تو فوراً تھیلی اٹھائی اور چلے گئے۔

شکل و صورت

اللہ تعالیٰ نے جس طرح آپ کو پاکیزگی باطن اور حُسنِ معرفت سے نوازا اُسی طرح ظاہری حُسن و جمال کی دولت سے بھی مالا مال فرمایا تھا۔ سرو کی مانند قد رُغنا، چاند کی طرح گول اور نورانی چہرہ جس پر ہمہ وقت ذکرِ الہی کے انوار برستے رہتے تھے۔ اُبرو کشادہ رُنگ سفید اور سیب کی مانند سُرخ۔ آپ کی زیارت سے اطمینان و سکون ملتا تھا۔ اور آپ کی محبت میں خُدا یاد آتا تھا۔ آپ جلال و جمال کا ایسا حُسن پیکر تھے کہ جسے ایک بار دیکھنے کے بعد بار بار دیکھنے کی شدید خواہش پیدا ہوتی تھی۔ خواجہ محمد صادق شاہ پوریؒ فرمایا کرتے تھے کہ بندہ مدینہ شریف تک گیا ہے۔ لیکن جو حُسن و جمال میں نے حضورؐ خواجہ غریب نواز بصیر پوریؒ کے رُخِ انور میں دیکھا ہے وہ مجھے اور کہیں نظر نہیں آیا۔ آپ کا چہرہ مُبارک سِمْأَہُمْ فِیْ وَجُوْہِہِم مِّنْ اَثْرِ السُّجُوْدِ کی لطافتوں کا مظہر تھا اس جمال کے ساتھ جلال اتنا تھا کہ کسی کی مجال نہ تھی کہ آنکھ بھر کر دیکھ سکے یا آپ کے رُو برو بے ادبی سے آواز بلند کر سکے۔ یا آپ کے حکم سے سرتابی کر سکے۔ جس محفل میں تشریف لے جاتے یا جس راہ سے گزرتے مردِ حق مردِ فقیر کی ہیبت ہر شخص محسوس کرتا۔

تصانیف

آپ کی بہت سی تصانیف ہیں۔ آپ نے فقہ، تصوف، پند و نصائح، وظائف و عملیات پر بہت کتابیں لکھی ہیں۔ آپ کے کلام میں شریعت، تصوف اور عشقِ حقیقی کا رنگ غالب ہے۔ جن میں سے چند کتب کا نام درج ذیل ہے۔

تُحْفَتُہُ النَّبِیِّ، تُحْفَتُہُ مُحَمَّدِیْ، لُمَرَّةُ الْحَبَاتِ، کَثِیْرُ الْخَبْرِ، بِاقُوْبِ
اَکْبَرِ، اَصُوْلِ اَکْبَرِ، سِیْفِ اَکْبَرِ، رِسَالَتُہُ اِسْقَاطِ الْقُوْلِ السَّدِیْدِ فِیْ

اَثْبَاتِ اَتَقْلِيدِ، جَوَازِ الدُّعَاءِ عَلٰی الْمَوْتٰی، اِیْصَالِ الشُّوَابِ مِنْ
الْاَحْیَاءِ اِی الْاَمْوَاتِ، بَرِّانِ الْفُقَبَا، رِسَالَهُ حَقِّهِ، رِسَالَهُ جَوَازِ
سَمَاعِ-

سَمَاعِ

آپ سماع کے قائل تھے مگر آداب کے ساتھ آپ فرمایا کرتے تھے کہ سماع مرد
کے واسطے کسوٹی ہے اور اصحابِ طریقت کی جان ہے۔ سماع سے ایک آگِ دل میں
محبت کی بھڑک اٹھتی ہے اور ذوق حاصل ہوتا ہے۔ اگر یہ ذوق نہ ہوتا تو زندگی
لا حاصل تھی۔ مولوی نظام الدین سے منقول ہے کہ ایک مرتبہ آپ حضرت سلطان
المشائخ خواجہ نظام الدین اولیاء محبوبِ الہیؒ کے سالانہ عرسِ مبارک میں شرکت
کے لئے تیار ہوئے۔ میں اور میاں شہاد مرہانہ آپ کے ہمراہ تھے۔ سب سے پہلے
ہم نے اجیر شریف درگاہ عالیہ سلطان الہند نائبِ رسول خواجہ خواجگان حضرت
خواجہ سید محمد معین الدین چشتی اجمیریؒ پر حاضری دی۔ آستانہ عالیہ کے اندر ہی
ایک کمرہ میں ٹھہرے۔ آٹھ دن گزر جانے کے بعد میں نے عرض کیا کہ حضورِ آب
دہلی چلیں۔ کچھ دیر کے بعد آپ نے فرمایا کہ ابھی حضرت ہندالولی غریب نوازؒ نے
اجازت نہیں بخشی آپ نے فرمایا ہے کہ ابھی چند دن ٹھہرو۔ گیارویں دن آپ نے
مجھے فرمایا کہ آج اجازت مل گئی ہے چلو دہلی شریف چلیں۔ پھر ہم دہلی میں درگاہ
حضرت محبوبِ الہیؒ پر حاضری دی اُس وقت آستانہ عالیہ میں عرسِ مبارک کے موقع
پر محفلِ سماع ہو رہی تھی۔ جب قوالوں نے یہ مصرعہ پڑھا کہ

یہ بھی کہنا کہ مجھے ستاتے ہیں اَلَمْ

اس پر آپ کو وجد ہو گیا۔ اتنا وجد ہوا کہ آپ کا چہرہ مبارک اور آنکھیں اس قدر

سُرخ ہو گئیں کہ ایسا معلوم ہوتا تھا کہ جیسے آپ کی آنکھوں سے خون جاری ہو۔
آستانہ عالیہ زائرین سے کچھا کچھ بھرا ہوا تھا۔ وجد کی حالت میں جو شخص آپ کے
چہرہ مبارک پر نظر ڈالتا بے ہوش ہو جاتا۔ اسی حالت میں آپ نے اپنی چادر جو
کندھوں پر ڈالی ہوئی تھی قوالوں کی طرف پھینک دی اور بے ساختہ آپ کی زبان
سے یہ الفاظ نکلے۔

یہ راسم جامع ولی کی شان ہے نشان دہندہ وہ بے نشان ہے
ولی کی کرتا خدا ثنا ہے کہ حق ولی ہے ولی خدا ہے
نہ ان میں ہرگز ہے کچھ تفرقہ یقین کرتو گواہ قرآن ہے
قرآن کے اندر جو کہتا ہے رب وهو معکم ونحن اقرب
تو کیوں نہ چوموں پھر آستانہ جہاں خدا ہے خدا جہاں ہے
نہ باغ میں گل ہے نہ گل میں بو ہے نہ مجھ میں میں ہوں نہ تجھ میں تو ہے
کہ ہر جگہ ہے اسی کا جلوہ یہ انا انت بھی راسم آں ہے
وہی رَسْمُج ہے وہی بَصِیر ہے وہی عَلِیم ہے وہی رَجِیز ہے
وہی ہے زندہ افعال ماشاء فی کل یوم ہو فی شان ہے
وہی مُنَزَّہ ہے پاک ازجاں وہی مُقَدِّد ہے ہر شے ہر شان
اسی سے کفر و اسی سے ایماں کہ چنیں ہے کہ چنیں ہے

وصال

ماہ جمادی الاخرہ ۱۳۳۵ھ میں آپ بیمار ہوئے۔ بیماری طول پکڑتی گئی۔ بہت علاج کیا
مگیا مگر کوئی علاج کارگر نہ رہا حتیٰ کہ ماہ رجب میں لمبعت زیادہ خراب ہو گئی۔ پیغام
وصال آن پہنچا۔ پورے تریسٹھ ۶۳ سال کی عمر میں مورخہ ۱۶ رجب المرجب
۱۳۳۵ھ کو آپ واصل بحق ہو گئے۔ سرزمین بصیر پور ایک باعمل درویش کامل

آفتابِ علم و حکمت، شیخ الحدیث، عارفِ شریعت کے سایہ عاطفت سے محروم ہو گئی۔
ایسے باکمال حضرات ہمیشہ پیدا نہیں ہوتے۔

قرن ہا باید کہ تا صاحب دے پیدا شد
بایزد اندر خراساں یا اولیں اندر قرن
ترجمہ۔ نہ قرن میں دوسرا اولیں قرنی پیدا ہوا نہ، سلطام نے آج تک دوسرا بایزد پیدا
کیا۔

بصیر پور کو بھی دوسرے حضرت خواجہ محمد اکبر غریب نوازؒ کی ہمیشہ آرزو باقی
رہے گی۔ لیکن سلسلہ موت و حیات لگا ہوا ہے۔ اللہ تعالیٰ کی ذات کے سوا کسی کو بقا
نہیں یہ دنیا و مافیہا سب فانی ہیں۔

ہر آں کہ زا دنیا چار بیدش نو رشید
ز جام دہر علیٰ کل من علینا فان
حضرت مولانا محمد حسن علی البرکاتی مفتی اعظم جلال آباد نے آپ کا مادہ ہائے تاریخ
وصال اس طرح نکالا ہے۔

عمر شریفش چوشدہ شصت و سہ
گشت رواں سوئے بہشت آں آفتاب
مجا غریب نواز بشنو اے عزیز
سال ۱۳۳۵ وصال است ایں آنجناب

دیگر تواریخ وصال عددی متعلق ۱۹۱۵ء ۱۳۳۵ھ۔

- (1) زہے ادب شہنشاہ شیخ محمد اکبرؒ ۱۹۱۵ء
- (2) آداب، فتانی الرسول خواجہ محمد اکبر قدس سرہ ۱۹۱۵ء
- (3) آج وصال قبلہ سیدی محدث اعظمؒ ۱۹۱۵ء
- (4) عجب تاریخ خواجہ پیاء ۱۹۱۵ء ہمزہ کا ایک عدد شمار ہے

- (5) واہ خواجہ غریب نوازؒ بود ۱۹۱۵ء
- (6) شیخ الشیوخ دیدم ۱۹۱۵ء
- (7) تاریخِ رحلتِ لہیاں ۱۹۱۵ء
- (8) اُنکیفِ جان ہے ذکرِ اکبریؒ ۱۳۳۵ھ
- (9) باب عجیبِ روضہ اکبریؒ ۱۳۳۵ھ ہمزہ کا ایک عدد شمار ہے
- (10) باب نورِ ہدایت و رحمت ۱۳۳۵ھ
- (11) جنابِ شیعہ عرب کلاؤ لا خواجہؒ ۱۳۳۵ھ
- (12) زہدِ ادب چراغِ محمدیؐ ۱۳۳۵ھ
- (13) عظیم محمد اکبرؒ ۱۳۳۵ھ
- (14) بابا حضور محمد اکبرؒ ۱۳۳۵ھ
- (15) غم گسارِ پیاء ۱۳۳۵ھ ہمزہ کا ایک عدد شمار ہے۔

ارشاداتِ گرامی

حضرت خواجہ غریب نواز بصیر پوریؒ فرمایا کرتے تھے کہ کشف و کرامات مرد کے لئے حجابِ راہ ہے اور استقامتِ کارِ محبت ہے۔

(1) پیر اسی واسطے ہونا چاہیے کہ مرید کو ذلالت سے بچائے اور لعزش سے روکے۔

(2) آپ فرمایا کرتے تھے کہ وہ پیر پیر ہی نہیں جو کم از کم تین سو میل تک اپنے مرید کے احوال نہ جان سکتا ہو۔

(3) اس راستہ میں (فقیری) خواجگی و غلامی بالکل نہیں ہے جو شخص عالمِ محبت میں درست آیا کام اس کا بن گیا۔

(4) ادب کو کسی وقت اور کسی حال میں بھی ہاتھ سے نہیں چھوڑنا چاہئے۔

(5) درویش کو اپنے اختیار سے کوئی کام نہ کرنا چاہیے بلکہ چاہیے کہ دوسرے کے حکم کا محکوم ہو نہ حاکم۔

آپ کا ارشاد ہے کہ انسان میں پانچ گوہر ہیں، پانچ چور ہیں اور پانچ پاسبان ہیں۔

اول = گوہر علم، دُزر تکبر، پاسبانِ حلم
دوم = گوہر ایمان، دُزر جھوٹ، پاسبانِ سچائی
سوم = گوہر بندگی، دُزر کاہلی، پاسبانِ ہمت
چہارم = گوہر عقل، دُزر غصہ، پاسبانِ صبر
پنجم = گوہر مال، دُزر بخل، پاسبانِ سخاوت
نیز انسان کے لئے چار گوہر ہیں اور چار دُشمن

اول = گوہر علم، دُشمنِ جہل
دوم = گوہر ایمان، دُشمنِ شرک
سوم = گوہر عقل، دُشمنِ غصہ
چہارم = گوہر شرم، دُشمنِ سوال

کلام منظوم

حضور خواجہ غریب نواز قدس سرہ، پنجابی، اُردو اور فارسی زبان کے ایک نعت گو سخن ور تھے۔ آپ کا کلام نعت مناجات اور تصوف پر مشتمل ہے۔
از ملفوظات حضرت خواجہ غریب نواز بصیر پوری قدس سرہ
اے کہ در بستانِ وحدت تماشا کردہ اعدا کسوت پوشیدہ خود محمد گشت

در جمالِ یوسفی ظاہر شدی گاہے بخواب نالہ بالیقوب دادی دل زلیخا بُردہ
 بلبلانِ عاشقانِ رابر گلِ روئے جمال طعمہ دادی و حُسنِ خویش را گُسترده
 نحنُ اقربُ گفتہ مارا چوں من حبلِ الوَرید پس چُرا در فرقتِ اندازی و پردہ کردہ
 اللہ خاک را یارہ کجا کاں دل بُرد ہاں کہ از ہر کوزہ خود سر بردوں آوردہ
 تمکین بہ اکبر مید ہی تفتی گئے لَاتَقْطُوا گاہے یارا جگر مارا پارہ پارہ کردہ
 کلمہ شریف لَا إِلَهَ إِلَّا اللَّهُ مُحَمَّدُ الرَّسُولُ اللَّهُ کے بارے میں
 فرماتے ہیں۔

دین و دنیا میں امن ہے دائماً کلمہ شریف خوفِ حُشُر اس کو نہیں جس نے کہا کلمہ شریف
 عزتِ دارینِ ماؤِ رفعت کو نینِ ما و جتِ حسینِ " ما قسم خدا کلمہ شریف
 ہے چُنِ عوضِ بدن اور سر کے بدلے سر ملے جان لے پھر ہر مرض کا ہے دوا کلمہ شریف
 ہو گیا وہ بھنتی اپنے خدا سے جا ملا حضرت کی اُمت سے ہوا جس نے کہا کلمہ شریف
 واعظا دھمکا نہیں اب تو جہنم سے مجھے کیوں کہ میں نے صدقِ دل سے پڑھا کلمہ شریف
 ذر نہیں کچھ قبر میں منکر پکڑوں سے مجھے حفظ مجھ کو ہے ہمیشہ یار کا کلمہ شریف
 یا قوتِ اکبر، ثمرۃ الحیات (المعروف بدُعائے حلِّ مشکلات)

تصنیف لطیف۔ سلطان الاولیاء حضرت خواجہ محمد اکبر غریب نواز بصیر پوری قدس
 سرہ، عنقریب زیور طباعت سے مرصع ہو کر منصفہ شہود پر آرہی ہے۔ عمدہ کتابت و
 طباعت، کاغذ اعلیٰ، مجلد خوشنما اور دیدہ زیب۔
 ملنے کا پتہ۔ آستانہ عالیہ اکبریہ سعدیہ بصیر پور شریف ضلع اوکاڑہ۔

”بہشتی دروازہ طوری اکبری“

مرتبہ۔ خواجہ محمد معین الحق چشتی ظہوری

اس بات کو سمجھنے کے لیے کہ یہ دروازے کھلنے شریعت کے عین مطابق ہیں یا

نہیں؟ بہشتی دروازے کا علمی اور شرعی جواز۔

ملنے کا پتہ۔ آستانہ عالیہ اکبریہ سعدیہ بصیر پور شریف ضلع اوکاڑہ

مراسم عرس مبارک

آفتاب ملک ولایت، خورشید برنج ہدایت، سلطان الاولیا، خواجہ خواجگان، اعلیٰ حضرت خواجہ محمد اکبر غریب نواز چشتی طوری بصیر پوری قدس سرہ العزیز۔

تاریخ ہائے عرس مبارک۔ سلطان الاولیاء اٹھ حضرت غریب نواز بصیر پوری قدس سرہ کا وصال مبارک ۱۶ رجب المرجب ۱۳۳۵ھ کو ہوا۔ لیکن عرس مبارک کی رسومات ۶ رجب المرجب سے شروع ہو جاتی ہیں۔ اور ۷ رجب المرجب تک جاری رہتی ہیں۔ یعنی کل بارہ دن عرس مبارک ہوتا ہے۔

رسومات کا باطن۔ جس طرح ہر دربار پر اس کے تاریخی پس منظر کے مطابق مختلف کی رسومات انجام دی جاتی ہیں۔ سلطان الاولیاء اٹھ حضرات غریب نواز بصیر پوری کے دربار عالیہ پر بھی اس کے مخصوص تاریخی پس منظر کے پیش نظر قدیم الایام سے رسومات کا ایک دستور العمل چلا آتا ہے۔ جن کی ادائیگی میں خاص برکات کا نزول ہوتا ہے۔ جن کا احساس اہل نظر کو خاص طور پر ہوتا ہے۔ اس وجہ سے کہ جو رسومات ظاہری پر دربار عالیہ میں ادا کی جاتی ہیں وہ دراصل عکس ہیں ان رسومات کا جو عالم بطون میں ادا کی جاتی ہیں۔ بات یہ ہے کہ خاصانِ خدا اور محبوبانِ بارگاہ کا اس جہان سے کوچ کر جانا معمولی بات نہیں ہوتی۔ بلکہ ان کا یوم وفات یوم وصال ہوتا ہے۔ جب محبوب، محبوب سے جا ملتا ہے۔ حدیث شریف میں یوم وصال کو یوم عرس کا نام دیا گیا ہے۔ مصداق حدیث "نم کنو متہ العروس" اور جب اولیاء کرام اس جہان فانی سے رحلت فرما کر محبوب حقیقی سے جا ملتے ہیں تو عالمِ بالا میں اس تقریب کی خوشی منائی جاتی ہے۔ اور خاص فیوض و برکات کا نزول ہوتا ہے جس سے ہر آنے والا متفیض ہوتا ہے

اور یہ بھی عالم بالا کا دستور ہے کہ ہر سال یوم وصال کی تقریب اُسی شان و شوکت سے منائی جاتی ہے اور ہر سال انوار و برکات کی بارش ہوتی ہے۔ ویسے تو مزارات پر ہر وقت انوار کی بارش ہوتی رہتی ہیں۔ لیکن عرس کے ایام میں خاص اہتمام سے انوار و برکات کا نزول ہوتا ہے اور اس چیز کا مشاہدہ عرس کے دنوں میں ہر خاص و عام کو حسب استعداد ہوتا ہے لیکن خواص کو زیادہ ہوتا ہے اور رسومات کی انجام دہی میں بھی خاص انوار و برکات کا نزول ہوتا ہے۔ کیونکہ یہی رسومات عام بطون میں بھی بیک وقت ادا ہو رہی ہوتی ہیں اب جو شخص اس کا انکار کرے، اُس کو چاہیے کہ پہلے آنکھیں پیدا کرے اور پھر ان چیزوں کا مشاہدہ خود کر لے گا۔

رسم چلہ مبارک

مورخہ ۷ جمادی الثانی کو عرس مبارک سے چالیس دن قبل آستانہ عالیہ میں نہایت عقیدت و احترام کے ساتھ ۹ بجے صبح ایک پروقار تقریب منعقد ہوتی ہے۔ روضہ مبارک کے بہشتی دروازہ کے بالکل سامنے صبح ۸ بجے سے ہی زائرین کرام معتقدین و مریدین حضرات مزعل شکل میں بیٹھنا شروع ہو جاتے ہیں۔ ٹھیک ۹ بجے پیر طریقت، رہبر شریعت حضرت الحاج خواجہ محمد ظہور اللہ صاحب دامت برکاتہم العالیہ سجادہ نشین آستانہ عالیہ محفل میں تشریف لاتے ہیں۔ آپ کی تشریف آوری کے فوراً بعد محفل کا آغاز تلاوت کلام پاک سے ہوتا ہے۔ ختم شریف پڑھا جاتا ہے اور پھر حضرت سجادہ نشین صاحب مزار مبارک اور بہشتی دروازہ کے ساتھ چلہ مبارک باندھتے ہیں اور دعا خیر فرماتے ہیں۔ پھر محفل سماع منعقد ہوتی ہے۔ تقریب کا اختتام بھی تلاوت کلام پاک سے ہوتا ہے بعد میں تبرکات تقسیم کئے جاتے ہیں۔

محافل

سلطان الاولیاء اعلیٰ حضرت غریب نواز بصیر پوری قدس سرہ کے سالانہ عرس مبارک کی رسومات کا آغاز ۶ رجب المرجب کو ہوتا ہے۔ ۶ سے ۱۰ رجب المرجب تک روزانہ عصر کی نماز کے بعد سے لیکر مغرب کی نماز قبل تک پانچ محفلیں منعقد ہوتی ہیں۔ ہر محفل کے آغاز تلاوت کلام پاک سے ہوتا ہے۔ نعت خوانی ہوتی ہے۔ ختم شریف پڑھا جاتا ہے اور سلسلہ عالیہ چشتیہ کا شجرہ شریف پڑھا جاتا ہے اور حاضرین کے لئے دعائے خیر مانگی جاتی ہے اس کے بعد حضرت سجادہ نشین صاحب تبرکات تقسیم فرماتے ہیں۔ تبرکات میں جو کی روٹی اور نمکین ساگ ہوتا ہے۔

تبدیلی غلاف مبارک

۱۱ رجب المرجب کو عصر کی نماز کے فوراً بعد حاضرین بہشتی دروازہ کے سامنے مربع شکل میں بیٹھنا شروع ہو جاتے ہیں۔ جب حضرت سجادہ نشین صاحب تشریف لاتے ہیں تو سب سے پہلے آپ روضہ مبارک کے اندر حاضر ہو کر غلاف تبدیل فرماتے ہیں۔ رسم تبدیلی غلاف کے وقت روضہ مبارک کے اندر صرف سجادہ نشین صاحب خلفاء اور خاص مقربین ہوتے ہیں۔ دوسرے کسی شخص کو اس وقت روضہ مبارک کے اندر داخل ہونے کی اجازت نہیں ہوتی۔ کچھ دیر بعد حضرت سجادہ نشین صاحب باہر تشریف لاتے ہیں۔ پہلے ختم شریف پڑھا جاتا ہے پھر محفل سماع منعقد ہوتی ہے اور آخر میں تبرکات تقسیم کئے جاتے ہیں۔ تبرکات میں جلے (میدہ کی روٹیاں) اور حلوہ تقسیم کیا جاتا ہے۔ یہ رسومات ۱۵ رجب تک اسی طرح روزانہ جاری رہتی ہیں۔

۱۶ اورے ارجب کی رسومات اور بہشتی دروازہ کا افتتاح

۱۶ رجب کو تہجد کی نماز کے بعد محفل ذکر منعقد ہوتی ہے۔ فجر کی اذان کے بعد نعت خوانی ہوتی ہے۔ نماز فجر کے بعد قرآن خوانی ہوتی ہے ۹ بجے صبح آستانہ عالیہ کے اندر محفل سماع منعقد ہوتی ہے جو کہ ۱۲ بجے تک جاری رہتی ہے اس کے بعد لنگر تقسیم ہوتا ہے۔ نماز ظہر کے بعد تقاریر کا سلسلہ نماز عصر تک جاری رہتا ہے۔ نماز عصر کے فوراً بعد چادر مبارک کا جلوس حضرت سجادہ نشین صاحب کی قیادت میں برآمد ہوتا ہے جسمیں ہزاروں عقیدت مند، مریدین شرکت کرتے ہیں۔ مغرب کی نماز کے بعد لنگر تقسیم ہوتا ہے۔ عشاء کی نماز کے بعد پھر نعت خوانی اور تقاریر کا سلسلہ شروع ہو جاتا ہے جو رات ۱۰ بجے تک جاری رہتا ہے۔ جلسہ کے فوراً بعد بہشتی دروازہ کا افتتاح ہوتا ہے یہ عرس مبارک کی آخری اور خاص تقریب ہے۔ بہشتی دروازہ کھولنے سے پہلے محفل سماع ہوتی ہے یہ محفل لنگر خانہ کے صحن میں کھڑے کھڑے قائم رہتی ہے اور قوال کھڑے ہوئے قوالی کرتے ہیں۔ پھر حضرت سجادہ نشین صاحب جلوس کی صورت میں روضہ مبارک کے بہشتی دروازہ تک تشریف لاتے ہیں اور نعروں اور گولوں کی گونج میں بہشتی دروازہ کھولتے ہیں۔ پہلے خود داخل ہوتے ہیں اور پھر دیگر سجادہ نشین حضرات اور معزز حضرات بہشتی دروازہ سے گزر کر مشرقی دروازہ سے باہر چلے جاتے ہیں۔ اس کے بعد عوام کا داخلہ شروع ہو جاتا ہے۔ خواجہ کے ہزاروں پروانے ذکر الہی اور حق فرید یا فرید کے نعرے لگاتے ہوئے بہشتی دروازے میں داخل ہوتے ہیں۔ یہ سماں رات بھر جاری رہتا ہے۔ اسی طرح دوسرے دن بھی اسی طرح رسومات جاری رہتی ہیں۔ اور دوسرے دن بھی بہشتی دروازہ اسی طرح کھلتا ہے۔

غسل کی رسم۔ ۱۸ء رجب کی صبح کے وقت مزار شریف کے پورے احاطہ اور روضہ مبارک کو غسل دیا جاتا ہے۔ اور مزار شریف پر صندل لگایا جاتا ہے۔ صندل خشک ہونے پر حضرت سجادہ نشین صاحب روضہ مبارک پر آتے ہیں اور تقریب میں شرکت فرما کر روضہ شریف کے اندر تشریف لے جاتے ہیں اور تمام حاضرین کے لئے دعا خیر فرماتے ہیں دُعا کے ساتھ ہی عرس مبارک کی تقاریب کا اختتام ہوتا ہے۔ یہ رسومات قدیم الایام سے جاری ہیں اور انشا اللہ تعالیٰ تا قیامت یونہی جاری و ساری رہیں گی۔

چراغِ چشتیاں را روشنائی	الہی تابود خورشید و ماہی
چراغِ چشتیاں ہرگز نہ میرو	اگر گیتی سرا سر باد گیرد
یہ آسرا ہے غریبوں کا برقرار رہے	الہی تابہ ابد آستانِ یار رہے



اعلان داخلہ

اسلامی علوم و فنون کی نامور معیاری درس گاہ جامعہ ظہور العلوم اکبریہ سعدیہ رجسٹرڈ بصیر پور شریف کا واقعہ جاری ہے۔

مخزنِ اسرارِ یزدانی، معدنِ فیوضاتِ سبحانی، پیرِ طریقت شیخ العصر حضرت الحاج خواجہ محمد ظہور اللہ صاحب دامت برکاتہم العالیہ سجادہ نشین بصیر پور شریف

آستانہ عالیہ اکبریہ سعدیہ بصیر پور شریف کے موجودہ سجادہ نشین بندہ نواز، شیخ العصر، حضرت الحاج خواجہ محمد ظہور اللہ صاحب مدظلہ ہیں۔ آپ کی ولادت باسعادت ۳۱ جولائی ۱۹۳۶ء ۱۳۵۶ھ کو بصیر پور شریف میں ہوئی۔ آپ کی عمر صرف چار ماہ کی تھی کہ والد ماجد حضرت ثانی خواجہ محمد سعد اللہ بصیر پوری رحمۃ اللہ علیہ سجادہ نشین اول آستانہ عالیہ اکبریہ بصیر پور شریف کا وصال ہو گیا۔ اپنے نانا بزرگوار حضرت خواجہ محمد صادق شاہ پوریؒ کی آغوشِ عاطفت میں تربیت پائی۔ علوم ظاہری سے فارغ ہو کر علوم باطنی کی تکمیل اپنے نانا بزرگوار سے کی اور خلافت کا شرف حاصل کیا۔ بوقت حاضری تونسہ شریف حضرت خواجہ حافظ غلام سدید الدین تونسوی رحمۃ اللہ علیہ سجادہ نشین نے بھی آپ کی دستار بندی فرمائی اور نعمت باطنی سے مالا مال فرمایا۔ وارثِ نعمت سلیمانی خواجہ دلنواز حضرت خواجہ خان محمد تونسوی رحمۃ اللہ علیہ سجادہ نشین خامس درگاہ عالیہ سلیمانیہ تونسہ شریف تو آپ پر حد درجہ مہربان تھے۔ آپ نہایت نفاست پسند اور راست رو (گو) ہیں کسی امر میں ذرا سی کجی بھی آپ کی طبیعت پر ناگوار گزرتی ہے۔ آپ ہمیشہ اپنے عقیدہ مندوں کے احوال کی درستی کی جانب متوجہ رہتے ہیں۔ شریعتِ مطہرہ یا سنتِ نبویہ سے انحراف یا روگردانی آپ برداشت نہیں فرماتے۔ آپ کا فرمان ہے کہ دنیا اور مال و دولت بڑی چیزیں نہیں ہیں ان کا ناجائز مصرف انہیں بُرا بناتا

ہے۔ مال کی محبت بُری چیز ہے۔ مال و دولت حاصل کر کے نیک کاموں پر خرچ کرنا بُرا نہیں۔ دنیا کی دولت ایک خوشنما سانپ کی مانند ہے۔ جو شخص اس سانپ کے منتر کو جانتا ہے وہ اُسے قابو میں رکھتا ہے ورنہ اُس کا زہر ہلاک کر دیتا ہے۔ ذکر و فکر کی طرف رغبت دلانے کے لئے آپ فرمایا کرتے ہیں کہ ”ہتھ کارول، دل یارول“ اور علم ظاہری پر فخر کرنے والے یا بھروسہ کرنے والے سے آپ فرمایا کرتے ہیں کہ۔

صد کتاب و صد ورق در نا کُن
رُوئے دل را جانبِ دلدار کُن

آپ شریعت اسلامیہ کی پابندی اور مسلکِ خواجگانِ چشت کی مطابقت کا بہت خیال رکھتے ہیں۔ محبوبِ خدا کا عشق آپ کے دل میں کوٹ کوٹ کر بھرا ہوا ہے۔ ہر سال ۱۲ ربیع الاول شریف کو باقاعدہ حضور سرور کائنات ﷺ کا میلادِ پاک بڑی دھوم دھام سے مناتے ہیں۔

آپ جب سے مسندِ سجادگی پر جلوہ افروز ہوئے ہیں آپ نے استانہ عالیہ اکبریہ سعدیہ کے انتظام کو خوب سنبھالا ہے۔ اپنے بزرگوں کے عرائسِ مبارک کا نہایت عہدگی سے اہتمام فرماتے ہیں۔ آپ ہر ایک سے نہایت عجز و انکساری اور خندہ پیشانی سے پیش آتے ہیں اور فرماتے ہیں کہ غرور و تکبر سے ہمیشہ بچنا چاہئے۔ اپنے آپ کو سب سے کم تر جانا چاہئے۔ آپ نے درویش اور مہمان حضرات کے لئے کم از کم دو ہزار بستر کا انتظام کیا ہے تاکہ حضرت خواجہ غریب نواز بصیر پوریؒ کے غلاموں کو کسی قسم کی تکلیف نہ ہو۔ درویشانِ دین کے لئے اتنی ہی چارپائیاں اور برتنوں کا بھی انتظام کیا ہے۔ بیماری کی حالت میں درویشوں کو مختلف اقسام کی ادویات لنگر سے بلا معاوضہ ملتی ہیں۔ حتیٰ کہ آپ درویشوں کی ہر چیز کا بہت خیال فرماتے ہیں۔ آپ پانچوں نمازوں کے علاوہ تہجد، اشراق اور آواہین کے زبردست پابند ہیں۔ آپ ان وظائف کی بھی

زبردست پابندی فرماتے ہیں جو حضرت خواجہ شاہ اللہ بخش تونسویؒ نے حضرت خواجہ محمد اکبر غریب نواز بصیر پوریؒ کو عطا فرمائے تھے اور غریب نوازؒ نے آپ کو عطا فرمائے۔ آپ اکثر با وضو رہتے ہیں اور فرمایا کرتے ہیں کہ وضو مومن کا ہتھیار ہے۔ اپنے عقیدہ مندوں کو بھی با وضو رہنے کی تلقین فرماتے ہیں۔ آپ فرماتے ہیں کہ صفائی میں خدائی ہے۔ پاکیزگی کا بہت خیال فرماتے ہیں۔ آپ فرماتے ہیں کہ پاکیزگی ایمان کا حصہ ہے۔ اپنے بزرگوں کی طرح آپ کو نمود و نمائش اور ریاء سے سخت نفرت ہے۔ آپ ہر موقع پر سفر و حضر میں تسبیح کی نمائش کو ناپسند فرماتے ہیں۔ آپ اکثر اوقات اپنے بزرگوں اور مشائخ کی تعریف میں رطب اللسان رہتے ہیں۔ جب کبھی اعلیٰ حضرت غریب نواز بصیر پوریؒ قدس سرہ کا ذکر خیر شروع ہوتا ہے تو آپ فرماتے ہیں کہ میرا چلنا پھرنا اٹھنا بیٹھنا سب آپ کی زندہ کرامت ہے۔ اور حضرت خواجہ غریب نوازؒ کی نوازشات کا ان الفاظ میں اعتراف فرماتے ہیں ”کہ مجھے کون جانتا تھا یہ سب کچھ اعلیٰ حضرت غریب نوازؒ کی نگاہ کرم کا صدقہ ہے“

آپ مہمانوں کی بڑی خاطر تواضع کرتے ہیں۔ عمدہ کھانوں سے ان کی خاطر مدارات فرماتے ہیں۔ مگر خود سادہ خوراک استعمال کرتے ہیں۔ متعدد بار حج مبرور اور زیارت مقبول کی سعادت سے سرفراز ہو چکے ہیں۔ پاک پتن شریف۔ چشتیاں شریف اور تونسہ شریف اکثر اپنے احباب کے ساتھ حاضر ہوتے ہیں۔ آپ اپنے آباؤ اجداد کی طرح رشد و ہدایت کا فریضہ خوب سرانجام دے رہے ہیں۔ ہزاروں افراد آپ کی غلامی میں داخل ہو کر اپنی مراد کو پہنچ رہے ہیں۔

آرزو و دارم کہ خاکِ آں قدم

تو بتائے چشمِ سازم دم بدم

ترجمہ = (میری آرزو یہ ہے کہ آپ کے قدموں کا سرمہ بنا کر آنکھوں کو لگاؤں)

آپ دعا کے وقت فرماتے ہیں کہ یا اللہ ایمان پر ہی زندہ رکھ اور ایمان پر ہی خاتمہ فرما اور حضور سرکارِ دو عالم ﷺ کے نقشِ قدم پر چلنے کی توفیق عطا فرما۔ حضور نبی پاک ﷺ اور بزرگانِ دین کی بے ادبی سے پناہ کاملہ عطا فرما۔ ہمیں پکا اور سچا مسلمان بنا اور یہ بھی اکثر فرماتے ہیں کہ یا اللہ خواجگان کے غلاموں کے قدموں کی دھولِ تاقیامت میری قبر اور حشر میں بھی پڑتی رہے۔ یا اللہ مجھ سے کوئی ایسا کام سرزد نہ ہو جو تیرے محبوب اور خواجگان کی رضا کے منافی ہو۔ یا اللہ ہمیں اپنے محبوب ﷺ کا عشق و محبت عطا فرما۔ آمین ثم آمین۔

آپ کی ذاتِ والا صفاتِ جملہ اوصافِ حمیدہ کا مظہر ہے۔ یہی وجہ ہے کہ آپ کی ذاتِ بابرکت سے آستانہِ عالیہ اکبریہ سعدیہ کا روہانی فیض آج بھی اسی طرح جاری ہے جس طرح آپ کے بزرگانِ کرام کے زمانہ میں جاری تھا۔ اللہ تعالیٰ آپ کو عمرِ خضریٰ عطا فرمائے اور آپ کا سایہ عاطفت غلامانِ خواجگان اور خادمانِ چشتیہ پر تادیر قائم رکھے۔ آمین ثم آمین۔ بجاہِ سید المرسلین ﷺ

قبلہ من کعبہ من کوئے تست دین و ایمان جمالِ روئے تست
سنگِ بابِ تست بیت اللہ من نقشِ پائے تست سجدہ گاہ من

تبلیغِ دین میں ہر دم رواں ہر لمحہ کوشاں انجمن اکبریہ سعدیہ رجسٹرڈ
بصیرپور شریف ضلع اوکاڑہ

کلمات خیر از

پیر طریقت، ظہورِ ولایت حضرت الحاج خواجہ محمد ظہور اللہ صاحب

دَامَتْ بَرَکَاتُہُمْ الْعَالِیَہ سجادہ نشین بصیر پور شریف

موجودہ مادیّت کے تاریک دور میں شمعِ روحانیت روشن کرنا فی نفسہ قابلِ صد تحسین و تبریک ہے۔ جب تک تربیت کا نظامِ تعلیم کے ساتھ ساتھ جاری نہیں ہوگا ہمارے ہاتھوں میں بھوک کے سوا اور کچھ حاصل نہ ہوگا۔ لہذا ضرورت ہے کہ وہ شمع جو قبلہ عالم حضرت خواجہ نور محمد مہاروی نے روشن فرمائی تھی اور جس سے تونسہ شریف، سیال شریف، بصیر پور شریف، گولڑہ شریف، مکھڑ شریف، مروہ شریف وغیرہ وغیرہ چمک دمک اٹھے تھے اس شمع کو از سر نو فروزاں کیا جائے اور چشت اہل بہشت سلطان الہند غریب نواز حضرت خواجہ معین الدین چشتی اجمیری کے سرچشمہ سے فیض یاب ہونے کے لئے عملی اقدامات کئے جائیں۔ ”انوار اکبر“ کے اجرا پر مبارکباد پیش کرتا ہوں اور اُمیدِ واثق ہے کہ یہ رسالہ مسلمانوں کی تعلیماتِ اسلام سے آشنا کر کے اُن کی عملی قوتوں کو پیدا کرے گا۔ اِن شاہ اللہ تعالیٰ۔

میں بارگاہِ ایزدی سے ملتی ہوں کہ یہ رسالہ مسلمانوں کی صحیح روحانی تربیت میں اپنے فرائض سے بے دوش ہو۔ اللہ تعالیٰ آپ کو کامیاب و کامران فرمائے آمین ثم آمین۔

رَبِّ کریم .طَفِیلِ سیدِ الکونین ﷺ و حضرت خواجگانِ چشت ہم قارئین کو
 اس رسالہ کے پڑھنے سمجھنے اور عمل کرنے کی طاقت عطا فرمائے۔
 خداوندِ کریم آپ کو اس کارِ خیر کا اجرِ عظیم دونوں جہانوں میں عطا فرمائے۔
 آمین ثم آمین۔

دُعا گو = فقیر خواجہ محمد ظہور اللہ عفی عنہ، سجادہ نشین درگاہ عالیہ

بصیر پور شریف
 (ضلع اوکاڑہ)

دعوتِ فکر

آئیے ہمارے قدم بقدم، دین کی طرف، علم کی طرف، نجات کی طرف، اگر
 آپ چاہتے ہیں کہ آپ کے بچے حافظِ قرآن اور دینی تعلیم کے زیور سے آراستہ ہو
 کر سنتِ مصطفیٰ ﷺ اور جذبہٴ صدیقی و عدلِ فاروقی و حیا عثمانی و شجاعتِ حیدری
 و اولیائے کاملین کے پاکیزہ کردار کے مظہر بن کر دینِ اسلام کے سچے پاسبان ثابت
 ہوں اور دنیا سے رخصت ہونے کے بعد آپ کی آخرت کے لئے بھی قابلِ فخر
 سرمایہ بنیں تو آپ اپنے بچوں کو اس مثالی ادارہ جامعہ ظہور العلوم اکبریہ سعدیہ
 (رجسٹرڈ) بصیر پور شریف میں داخل کروائیں۔

خصوصی تعاون =

الحافظ القاری فضل الحق ظہوری

لاہور

قاری محمد حبیب اللہ ظہوری

نمین وال خالصہ

مولانا رحمت علی ظہوری

مولاپور (چونیاں)

ملک محمد زمان ظہوری

میگھ (قصور)

صوفی احمد علی ظہوری صدر بزم غلامان

خواگان فورٹ عباس حلقہ

ملک محمد شفیق ظہوری

صدر بزم غلامان خواگان حلقہ تاندلیانوالہ

خواجہ غریب نواز بصیر پوری قدس سرہ

جو حق و صداقت کے پیکر اور اسلاف کے مظہر تھے۔ عشقِ مصطفیٰ ﷺ

جن کی شناخت تھی۔ تقویٰ و ودع جن پر ناز کرتا تھا۔ جن کی نگاہ فیض سے

ہزاروں انسانوں کو ایمان کی دولت میسر آئی اللہ تعالیٰ ہمیں ان کے نقوشِ پاپر

چلنے کی توفیق عطا فرمائے۔ (آمین)

بِسْمِ اللَّهِ الرَّحْمَنِ الرَّحِيمِ

آفتاب ملک ولایت نورشید مجتہد
سلطان الاولیاء خواجہ خواجگان

قُطْبُ الْأَقْطَابِ حَضَرْتُ

خواجه محمد اکبر غریب نواز

چشتی طوری بصیر پوری رحمۃ اللہ علیہ
کے سالانہ عرس مبارک کے موقع پر مورخہ ۱۶ اور ۱۷ ارجب المرجب

کو

ہمیشہ چشتی دروازہ

دورات کھلا رہتا ہے۔

جامعہ طہو العلوم اکبر سعیدی بصیر پور شریف

سُلطانِ الاولیاء قطبِ الاقطاب حضرت خواجہ محمد اکبر غریب نواز چشتی طوری قدس سرہ

○ جامعہ ایک رجسٹرڈ معیاری قدیم دینی و تعلیمی ادارہ، سنت نبویہ کی اشاعت کا مرکز اور روشنی کا مینار ہے۔ نیز مشائخ کرام کی تعلیمات کے فروغ کے لیے شب و روز کوشاں ہے جامعہ اہل سنت کے مسلک حق کے عقائد و نظریات کا امین اور روحانیت کا تبحر ہے جو تقریباً ایک سو پچیس (۱۲۵) سال سے دین اسلام کی تعمیری خدمات سر انجام دے رہا ہے۔

○ جامعہ میں درسِ نظامی اور حفظ و ناظرہ کی تعلیم و تدریس کا مکمل اور بہترین انتظام ہے۔ سکول کی تعلیم کا بھی مکمل انصرام ہے۔

○ جامعہ میں اس وقت ۱۵۰ طلباء تعلیم حاصل کر رہے ہیں۔ اس کے علاوہ گرد و نواح سے آئے ہوئے طلباء کے طعام و قیام، کتب اور دیگر جملہ ضروریات زندگی کے تمام تر اخراجات جامعہ ہذا برداشت کرتا ہے۔

○ مخیر حضرات سے اپیل ہے کہ وہ ان مہمانانِ مصطفیٰ صلی اللہ علیہ وآلہ وسلم اور غریب الدیار طلباء کی خاطر مدارت کے لیے جامعہ کے دست و بازو بنیں، تاکہ اس عظیم دینی درس گاہ کو مزید تقویت پہنچائی جاسکے۔

ترسیلے اعانتے کے لیے

صاحبزادہ محمد معین الحق چشتی الطہوی ناظم اعلیٰ جامعہ طہو العلوم اکبر سعیدی بصیر پور شریف ضلع اوکاڑہ، ۵۶۰۱۰۔ پنجاب پاکستان

کوڈ نمبر ۳۳۳۹، فون ۱۰۵۲۱، ۱۵۰۰



شیخ المشائخ قطب الاقطاب
حضرت خواجہ تونسوی
شاہ محمد سلیمان
المعروف پیر پٹھان

کی سوانح حیات مبارکہ کی کتب ہمارے پاس



PDF فائل میں دستیاب ہیں

جس بھائی کو چاہیے وہ ہمارے واٹس ایپ پر مفت حاصل کر سکتا ہے

مزید معلومات کیلئے ہمارے
یوٹیوب چینل کو سبسکرائب کریں
Sulemania Chishtia Library

اس کے علاوہ دیگر تونسوی خواجگان کی سیرت
پر کتب اور اسلامی کتب بھی طلب کر سکتے ہیں۔

خلیفہ مدنی تونسوی +92 332 1717717

PDF BY

طالب دعا

خلیفہ مدنی تونسوی تونسہ شریف ضلع

ڈیرہ غازی خان

+923321717717